

خاوند ڏنو لاڙڪ

سنڌي شاعريءَ ۾ طبقاتي فڪر جو مختصر جائزو

Abstract:

A Brief Review of the Thought of Class-differences in Sindhi Poetry

Sindhi literature begins with poetry which travels from ancient thought of romance or narrative, description to the modernity. Obviously, poetry plays pivotal role in growth and development of society. A poet feels pain and keeps insight of things in comparison of common man and poetry display love, affection courtship, social, political, culture and inner feelings at great length. So, the class differences have cost great influence on Sindhi poetry. The class hereby means a section of society which is linked to any one of the profession. Basically, there are two classes in human society one is the upper class and other is lower class. Upper class includes the king, the investor or industrialist, the landlord, the business man and the head of tribe. The lower class includes the poor, the labourer, the tenant the farmer and the pressurized people. He was Shah Inayat Shaheed of Jhok who challenged this class distinction for equality with the slogan one who ploughs the land, he in the master this system of class differences the indicates the monopoly of upper class over all resources where as the lower class people are devoid of them. In this research article, a brief review of the thought of class difference in Sindhi poetry has been presented with example which seem the product of them.

سنڌي ادب جي تاريخي مطالعي مان معلوم ٿئي ٿو، ته سنڌي ادب جي ابتدا شاعريءَ سان ٿي آهي. سنڌي شاعريءَ جو سفر قدامت کان جديديت جي تسلسل سان روان دوان آهي. شاعر سماج ۽ قوم جي ذهني، ترقيءَ ۽ اوسر ۾ اهم ڪردار ادا ڪن ٿا، ڇاڪاڻ ته عام ماڻهن جي پيٽ ۾ شاعر وڌيڪ حساس ٿئي ٿو. اهو ئي سبب آهي، جو ماڻهن جي دردن ۽ احساسن جو ادراڪ شاعر وٽ وڌيڪ هوندو آهي. شاعريءَ جو تعلق انساني شعور جذبن ۽ احساسن سان هوندو آهي. شاعري انساني جذبن جي ترجماني ٿئي ٿي. شاعري سياسي، سماجي، ثقافتي، طبقاتي فڪر سان گڏوگڏ عشق، پيار،

محبت، حُسن ۽ سونهن جهڙين نازڪ نفيس جذبن جي ايتار هوندي آهي. سنڌي شاعري تي قومي توڙي بين الاقوامي نظرين لاڙن ۽ طبقاتي فڪر جو اثر رهيو آهي. طبقي مان مراد ماڻهن جو اهڙو ٽولو يا گروهه جيڪو ڪنهن نه ڪنهن سماجي معاشي ڪرت سان لاڳاپيل هجي. بنيادي طور تي ٻه طبقا رهيا آهن، جن ۾ پهريون طبقو جنهن کي مٿانهون طبقو چئجي ٿو، جنهن ۾ بادشاهه، سرمائيدار، جاگيردار، سامراج، وڏيرا، سردار اچي وڃن ٿا، جڏهن ته ٻئي يعني هيٺئين طبقي ۾ مزدور پورهيت ڪمي ڪاسبي، هيسيل، ستايل، ڏڪايل عوام شامل آهي. انهيءَ طبقاتي نظام ۾ هڪ آقا جنهن وٽ مال ملڪيت جا سمورا حق هوندا آهن، ٻيا غلام، جيڪي انهن حقن کان محروم هوندا آهن، انهن طبقن جي حوالي سان ناميارو نقاد رسول بخش پليجو لکي ٿو:

”هزارين سال اڳ انساني تاريخ جي هڪڙي ڏاڪي تي انسان اهڙن مخالف وڏن ٽولن ۾ ورهائجي ويا، جن مان هڪڙا پيٽ ٽڪر تي پورهيا ڪري دولتون ۽ ملڪيتون ٺاهيندا رهيا ۽ ٻيا انهن دولتن ۽ ملڪيتن تي ناجائز قبضا ڪري ملڪ جا مالڪ بڻجي عيش عشرت ڪندا رهيا. انهن ٽولن کي سماجي علم جي ٻوليءَ ۾ طبقا سڏجي غلام ۽ غلامدار طبقا، هاري ۽ زميندار طبقا، مزدور ۽ سرمائيدار طبقا، انساني تاريخ جا ڇهه وڏي ۾ وڏا طبقا ٿيا آهن.“⁽¹⁾

شاعريءَ جي ابتدائي سومرن جي دور کان ارغونن جي دور تائين، تخليقڪارن جو تعلق هڪ پيڙيل طبقي سان هو. هن دور ۾ پيٽ، پاڻ، چارڻ ان وقت جي سردارن جاگيردارن ۽ حڪمرانن جا قصيدا ڳائي دان حاصل ڪندا هئا. سندن تخليق ۾ انهن حڪمران طبقي جون تعريفون هيون. هو ڳاهن جي صورت ۾ واقعاتي بيت چوندا هئا. اهي انهن جا پاليل ۽ درباري شاعر هئا، جن جي تخليقن ۾ ڪوڪلي تعريف ۽ واه واه هئي. نتيجي ۾ اهي دربارن تائين محدود رهيا. ادب ڪنهن لاءِ جي عنوان سان ڊاڪٽر عبدالجبار جوڻيجو، چين جي رهبر مائو زي ٽنگ جو حوالو ڏيندي لکي ٿو: ”ڪنهن پرماري ٽولي لاءِ؟ جواب خود ڏيئي ٿو، ته نه! ادب عوام الناس لاءِ هارين مزدورن، سپاهين، شاگردن ۽ وچولي طبقي جي محب وطن ۽ عوام دوست عهديدارن لاءِ.“⁽²⁾

مغلن جي دور ۾ جاگيرداري ۽ سماجي ان برابريءَ واري هڪ هٿيءَ کي صوفي شاهه عنايت شهيد جي نعري ’جو ڪيڙي سو کائي‘ توڙيو. شاهه عنايت سماجي

ڦورو طبقن ۽ ظالم قومن جي هٿان هيٺن ماڻهن، اشراف ۽ محنتي طبقن مظلوم قومن سان اره زراڻي جي دنيا هئي، ان دنيا جا خيال نظريا ۽ فلسفا اره زراڻي ۽ جا حامي هئا.“^(۴)

ظالم طبقا ۽ ظالم ماڻهو مظلوم طبقن تي جيڪو ظلم ڪري رهيا هئا، شاه لطيف انهن جي حمايت ڪرڻ بجاءِ مخالفت ڪئي ۽ ڦرمار ڪندڙ طبقن کي ننڍو ۽ ڀرپور مزاحمت ڪئي.

صبر ۽ شڪر، ڪاڏي آءُ ڪندي،
آهيان جنهن سنڌي. سو ته گهرجي ساڻ مون.

اهڙي طرح شاه لطيف مارئيءَ جي عظمت، سچائي، وطن دوستي ۽ پنهنجي پورهيت طبقي سان محبت بيان ڪئي آهي. مٿاهين طبقي جي حڪمران عمر جي اقتدار واري لالچ ۽ مارئي نه ٿي اچي، کيس عمر جون لالچون، گلر غاليجا، ماڙيون بنگلا، نوڪر چاڪر، بادشاهي محل پسند ناهن. هوءَ سادن ڪاڏن، پنهنجي طبقي جي هڪ جيڏين سهيلين سان گڏ گذارڻ ۾ فرحت محسوس ڪري ٿي.

ايءُ نه مارن ريت، جئن سين مٿان سون تي
اچي عمر ڪوت ۾ ڪنڊيس ڪا نه ڪريت
پڪن جي پريت، ماڙين سين نه مٿيان.^(۵)

جيها جي تيهها مون مارون مڃيا،
مون جيڏيون ملير ۾ چونڊن موڪ ميهه،
منهنجي آهه، ڪڏهن ڪيرائيندي ڪوت ڪي.
(سُر مارئي: ابيا متفرقه، بيت ۹)

شاه لطيف وٽ پورهيت طبقو عظيم آهي. انهن وٽ انساني درد ڪتا جو احساس آهي، اهو ئي سبب آهي، جو وٽس پورهيت جي عظمت آهي ۽ پورهيت جي پرچار آهي.

مٿن ٺٻڪ ٺٻڪڙا، چڪندڙا اچن،
ڪڙيون ڪيه پڪليون، پگهر سر پيرن،

برابريءَ جو شعور ڏنو، پورهيت طبقي ۽ هارين جي حقن کي هٿي ڏني. مٿس حڪمران، جاگيردار طبقو ڏمجي پيو، نتيجي ۾ شاه عنايت شهيد ٿيو. طبقاتي ڪشمڪش عروج تي هئي. جاگيرداري سماج اندر آقا جو غلام مٿان طبقاتي تعصب ۽ تشدد برقرار هو. انسان تاريخ جا اصلي خالق پورهيت هئا. ڦورو طبقي جا ماڻهو لتيرا پاڻ کان هيٺين طبقي جي ماڻهن کي سنائي حق تلفي ڪندي ڦري لٽي مٿن ظلم ڪندا هئا. ڪلهوڙن جي دور ۾ شاه لطيف پڻ اهڙي طبقاتي هڪ هٿيءَ کي توڙيو شاه لطيف جي شاعريءَ ۾ اڪثر هيٺين طبقي جي پورهيتن، لوهارن، ڪنڀارن جو ذڪر ملي ٿو. لطيف جو پارکو انور پيرزادو لکي ٿو: ”پٽائيءَ جي وقت سنڌ ۾ پيداواري سرشتا به نيٺ جاگيرداري قسم جا هئا، ان ڪري غربت چوٽيءَ تي پهتل هئي. سماجي قدرن ۽ ثقافتي لاڙن تي جاگيرداري اثر هو، عوام ۾ تعليم ڪا نه هئي، مذهبي جنون گهڻو هو. عورت جي عزت وڪاڻو مال جهڙي هئي. وڌيڪي ڦرلٽ کي غريب ۽ اڀوجه ماڻهو پنهنجن عملن جي شامت سمجهندا هئا، صبر ۽ شڪر هر درد جي دوا هوندو هو. ان دور ۾ پٽائي هڪ باغي شاعر بڻجي جاگيرداري قدرن خلاف زوردار ادبي محاظ ڪوليو.“^(۳)

ڪلهوڙا جاگيردار هئا. سندن ڪيتريون ئي جاگيرون هيون، انهن جاگيرن جي عيوض ماڻهن کي غلام بڻائيندا هئا. سنڌ ۾ رهندڙن ان غلاميءَ واري سوچ کي شاه لطيف شعوري طور تبديل ڪيو. ايتري قدر جو ماڻهن اقتدار جي لالچ ۽ حوس ۾ پنهنجي بوليءَ تان دستبردار ٿيندي ’فارسي گهوڙي چاڙهي‘ واري بوليءَ کي ترجيح ڏني، اُتي شاه لطيف انهيءَ سامراجي قوت آڏو هڪ للڪار بڻجي چيو ته، ’جي تو سڪي فارسي، گولو تون غلام‘. اهڙيءَ طرح شاه لطيف پنهنجي شاعريءَ ۾ مٿاهين طبقي جا گيت ڳائڻ بجاءِ هيٺين طبقي جو همدرد شاعر بڻيو. سندس شاعريءَ ۾ اڪثر سورما ۽ سورميون هيٺين طبقي سان تعلق رکن ٿيون. مارئي، مالوند ۽ هڪ هاريءَ جي ڌيءَ هئي، سستي، ڌوپيائي هئي، نوري مهاڻي، هيٺين طبقي مان هئي. سُهڻي، ڪنڀار جي ڌيءَ هئي. مورڙو هڪ جڏڙو ۽ ضعيف هو. سُر ڪاپاڻي ۾ چرخو چوريندڙ پورهيت عورتون هيون. سُر ڪاهوڙي ۽ رامڪليءَ جا جوڳي پڻ هيٺين طبقي جا ڪردار آهن، جن کي شاه لطيف پنهنجي شاعريءَ ۾ امر ڪري ڇڏيو آهي.

رسول بخش پليجو لکي ٿو: ”لطيف جنهن دنيا ۾ اک کولي سا ڏاڍن ماڻهن،

تپي ڪندين ڪوه، ڏونگر ڏکين ڪي،
تون جي پھڻ پڄ جا، لڱ منهنجا لوه،
ڪنهن جو ڪونهي ڏوه، امر مون سين ائين ڪيو.
(سُر ڪوهياري: داستان، ۲ بيت، ۹)

شاه لطيف سُر ڪاپائي تي ۾ ڪٽڻ وارين پورهيت عورتن جو ذڪر ڪيو آهي.
اُهي عورتون چرخو چوري ڪٽڻ جو ڪم ڪن ٿيون. جاگيرداري سماج ۾ عورت کي
ڪمزور سمجهيو ويو آهي، پر عورت ڪنهن به حوالي سان ڪمزور ناهي.

ڪتي ڪتي ڪالھ، اڄ نه آتڻ آئون،
ارت اڪلي مالھ، پوري ويون نجهرا.
(سُر ڪاپائي تي: داستان، ۱ بيت، ۱۸)

شاه لطيف جي شاعريءَ ۾ طبقاتي فڪر جي اُپتار آهي. تمام هيٺين ۽
پورهيت طبقي جي هارين، لوهارن، ڪورين جو ذڪر پڻ سندس شاعريءَ ۾ ملي ٿو.

مانجهي سي ملهه، هر جنين جي هٿ ۾
هلو هلو ڪورئين نازڪ جنين نينهن

ڪڙو منجه ڪڙي جيئن لوهارن لپيٽيو.

جديد سنڌي شاعريءَ تي بين الاقوامي لاڙن، نظرين ۽ تحريڪن جو اثر رهيو
آهي. جديد شاعريءَ ۾ طبقاتي فڪر جي پرچار آهي، جنهن کي ڪارل مارڪس جي
نظريي موجب مارڪسزم سڏجي ٿو. مارڪسزم هڪ معاشرتي سائنس آهي، جيڪا
انساني سماج جي مختلف پهلوئن بابت سُر ۽ ساڃاه پرک ۽ پروڙ فراهم ڪري ٿي.
ڊاڪٽر فيض جوڻيجو لکي ٿو: ”مارڪسزم، جيڪا طبقن جي خاتمي ۽ مظلوم طبقن
جي چوٽڪاري جي سائنس آهي. ٻڌائي ٿي ته انساني تاريخ طبقن جي هڪ ٻئي خلاف
اصل ۾ هڪ طبقاتي جنگ جو نالو آهي.“^(۱)

ڪارل مارڪس، سرماڻيداريءَ جي اوسر ۽ انهن جي وڌندڙ قوت تي تحقيق

اي وڙ ويڙيجن، مون لوڏان ئي لڪيا.
(سُر مارئي: داستان، ۶ بيت، ۷)

نوري مهاڻي ۽ پورهيت طبقي جي آهي. پنهنجي نياز نوڙت سان وقت جي
حڪمران کي نوائي عظيم بڻجي ٿي.

گند جنين جي گوڏ ۾، پاپوڙا پوشاڪ،
اُنين جي اوطاق، راجا ريجهي آيو.
(سُر ڪاموڏ: داستان، ۱ بيت، ۷)

جاگيرداري نظام ۾ وڏيرڪي سوچ جو ڪرب عورت سهندي رهي آهي،
جتي عورت جي عزت مجروح ٿيندي آهي، هوءَ مرد جي ذاتي ملڪيت سمجهي ويندي
آهي. سُهڻيءَ جهڙي بُردبار عورت کان مرضيءَ جو حق ڪسي، کيس ڏم سان شادي
ڪرائي وئي. هُن جو پيار ميهار سان هو، جنهن لاءِ ڪامي پچي پچري، درياھ تري وڃي
وٽس پهچندي هئي. اهڙي سماجي اڻ برابريءَ واري حق تلفيءَ تي سُهڻي سراپا احتجاج
ڪندي نظر اچي ٿي. سندس تعلق پورهيت طبقي ڪنڀارن سان آهي.

ساهڙ ڌاران سُهڻي، آهي ۾ آزار،
ڏم پاسي ۾ ڏڪندو، صحت وٽ سنگهار،
توڏي سنڌي تن جي دوا ۾ دیدار،
جي پسي منهن ميهار ته سگهيائي سگهي ٿئي.

(سُر سُهڻي: ابیات متفرقه بيت ۴)

سسئي هڪ پورهيت ڪردار، جيڪا جستجو ۽ جدوجهد جي علامت آهي.
پنهنون جا پائر پاڻ کي سرماڻيدار وڏا واپاري، تجارتڪار سمجهن ٿا. پنهنون جو
سسئيءَ سان هجڻ کي عيب ڀائين ٿا. رات جو سسئيءَ سان ڏوڪو ڪري سسئيءَ کي
ڪمزور سمجهي پنهنون کي پاڻ سان گڏ وٺي وڃن ٿا. اُها ڪمزور، لاچار، هيسيل،
ستايل اڀري، نڌڻڪي پورهيت طبقي جي عورت ايڏي همت، بيباڪي ۽ بختگيءَ سان
جبل جهاڳي جبل سان سينو ساهي ٿي.

جاگيردارن خلاف جدوجهد ڪندي پورهيت هارين کي حق ڏيارڻ سندس تاريخي ۽ انساني خدمت جا اهم ڪم آهن. هن شاعريءَ وسيلي طبقاتي شعور ڏيڻ لاءِ هارين پورهيتن کي پورهيتي جي اهميت بابت آگاه ڪيو. هارين کي وڏيرن ۽ زميندارن جي ظلم خلاف وڙهڻ ۽ احتجاج ڪري پنهنجا حق حاصل ڪرڻ جهڙو اُتساه ڏنو.

ظالمن تي لٽيو گهر ٻار خزانو تنهنجو،
اُت هاري اجهو آيو آ زمانو تنهنجو.
وڏيرا حڪومت جا چمچا سدائين،
جيڪي ظالمن کي ڪرن سائين سائين،
غلامي سلامي خوشامند لنگهائين،
ڪريا جي حضوري ڪري ڪيستائين،
اڃا پي چون تاه انسان آهيون.^(۹)

شيخ اياز: اياز جي شاعري طبقاتي سماج خلاف هڪ للڪار آهي، جنهن پنهنجي شاعريءَ ۾ وڏيرا شاهي، سامراجي ڦرلٽ ۽ ديس جي غدارن خلاف پرپور آواز اٿاريو، هن جي شاعريءَ ۾ ڌرتيءَ سان محبت غريب طبقي مظلوم ماڻهن جي اهنجن، ايڏائين ۽ پيڙائين جو پڙلاءُ آهي. شيخ اياز کي آمريتي دور ۾ جيل پوڳڻو پيو. سندس ڪتابن تي پابندي لڳي، پر پوءِ به هو خاموش نه رهيو:

بي موت مئا تو لاءِ ڪُنا انسان هزارين مان نه رڳو،
هن دنيا ۾ اي ديس هيا نادان هزارين مان نه رڳو،
تون ڇڏ نه ڪچان تون ڇڏ لچان پر توکان هڪڙي ڳالهه پچان،
تون ڪنهن ڪنهن کي خاموش ڪندي اعلان هزارين مان رڳو.^(۱۰)

منهنجو اگه پڇين تو آمر،
منهنجا گيت ڳنهنين سگهندين تون؟
مل مان جو مزدور اچي ٿو،
هر هٽندي جيڪو ٿڪجي ٿو،

ڪئي هئي، نتيجي ۾ هن ٻڌايو ته سماجي ترقي اٿر حقيقت آهي ۽ ان کي سرماييداري روڪي نه ٿي سگهي. مارڪس جي اهڙن خيالن نه رڳو پورهيت طبقي کي تمام گهڻو متاثر ڪيو، پر دنيا جي اديبن کي پڻ متاثر ڪيو. جڳ مشهور محقق الهداد پوهيو لکي ٿو: ”مارڪس پهريون ماڻهو هو جنهن سماجيات کي منطق ۽ سائنسي بنياد وڌو. هن جو ڪو به ذاتي غرض هن جي فڪر جي ڪري پورو نه ٿي ٿيو. هن انسان ذات کي هڪ ڪتاب ڏنو ۽ سمجهايو، توڙي جو هو پيغمبر نه هو. هن جو مقصد مظلوم دوستي ۽ پورهيت اشتراڪ کان سواءِ ڪجهه به نه هو.“^(۷)

مارڪس جي نظريي دنيا جي ادب کي متاثر ڪيو. ادب ۾ سماجي صورتحال، طبقاتي ڪشمڪش پورهيت طبقي جي عظمت نفعي خورن سرماييدارن خلاف جدوجهد ۽ طبقاتي فڪر ۾ شاعري سرجڻ لڳي. جديد سنڌي شاعريءَ تي اهڙا اثر پڻ پيا.

ڪشنچند بيوس: جديد سنڌي شاعريءَ جو مهندار شاعر، غريب پورهيتن لاءِ شعر لکندو هو. پورهيت جي آزادي، معاشي ۽ سماجي زندگيءَ جو عڪس سندس شعرن ۾ ملي ٿو. ڪشنچند بيوس، پورهيت جي جذبن جو احساس انهن لفظن سان پئي ڪيو ته اهو پورهيت ٻين لاءِ محل، ماڙيون، بنگلا اڏي تيار ڪري ٿو، پر هو پاڻ مسڪيني حال ۾ رهي ٿو. ’الا جُهري مر شال غريبن جي جهوپڙي‘ نظم ۾ ڪجهه اهڙا عڪس هن طرح بيان ڪري ٿو:

سج چنڊ وجهي ٿو واجه جنهن جي وٿين منجهان،
پڻڪا ڪندي پڇي هوا جنهن جي پتئين منجهان،
چٽڪار مينهن ٿو ڪري جنهن جي چتئين منجهان،
قدرت سنڌي ڪمال، صحت لاءِ سوکڙي،
الا جُهري مر شال غريبن جي جهوپڙي!^(۸)

حيدر بخش جتوئي: هارين جي حقن جو پاسدار، پورهيت جي پيڙا جو آواز ۽ مظلوم جو حمايتي رهيو. سندس شاعري طبقاتي فڪر سان پرپور آهي. حيدر بخش جتوئيءَ هارين جي حقن لاءِ، جيڪي ڪوششون ورتيون ۽ زميندارن، وڏيرن،

پين لاءِ محلات ماڙيون بڻائي،
ملون ڪارخانن پين لاءِ هلائي،
پيو جو بين کي روزي رسائي،
اهو ملڪ پنهنجي جو معمار آهي،
اهو ديس پنهنجي جو سينگار آهي.^(۱۴)

رنگ نسل جا ڍونگ اجايا
پيٽ بکڻي هي سانگ سجايا
چا گوري ۾ ڇا ڪاري ۾
ساڳيو آهي سنسار
بڻايون سڪ جو ڪو سنسار!
مذهب پنهنجو پيار گدائي
هندو مسلم، سڪ عيسائي
جوڙ سڀئي هڪ مالڪ جي
سڀ ۾ ساڳيو يار
بڻايون سڪ جو ڪو سنسار.

سرويچ سجاوولي: طبقاتي فڪر جو نمائنده شاعر آهي. سندس شاعري بُڪ، بدحالي، ڏاڍ ڏمڙ هيٺ پيڙيل هيسيل طبقي جي نمائندگي ڪري ٿي. هڪ طرف طبقاتي شعور اڃاگر ڪندي، سرويچ سجاوولي، وڏيرن، ڪامورن، حڪمرانن جي ڪارڪردگيءَ کي وائڪو ڪري ٿو. ٻئي طرف ظالمن جي طبقاتي دور کي ظاهر ڪندي هارين کي هوشيار ڪري ٿو. سندس شاعريءَ ۾ ڏٺڙيل ۽ غريب طبقي جا ڏک سمايل آهن.

هت چور وڏيرا ڪامورا بس ٿي جهڙا پاءُ سڳا،
ٿا مسڪينن کي ماريو قريو پائڻ عمدا ويس وڳا.
اڄ ننڍن مان بيزار ٿيو اي ملن جا مزدور اٿو
اي هاريو! پنهنجا حق وٺڻ لاءِ پيڙا ٿي پرپور اٿو.^(۱۵)

۽ جي تو سان سينو ساھي،
پير ڪڙين ۾ آيو آھي،
جنهن وٽ ڪوئي لڙڪ ڦڙو آ،
تنهن منهنجو هر گيت گڏو آ،
تون وٽ لڙڪ ڪٿي ڪو آمر،
منهنجا گيت گڏي سگهندين تون؟^(۱۱)

شيخ اياز وٽ پورهيت طبقو اعليٰ آهي. هو طبقاتي سماج جي خلاف هاري پورهيت جي جستجو ۽ جدوجهد تي يقين رکي ٿو. هو سماجي ڏاڍ ۽ ڏهڪاءُ جي خلاف آهي. هڪ طرف هو پورهيت جي عظمت جا گيت گائي ٿو ته ٻئي طرف وڏيرن جي پٽ پڌري ڪندي نظر اچي ٿو.

سڄو ڏينهن ڏاتا ڪري جي آيا،
لکين عيد جا چند اُپري پون،
نه پورهيت ٻڌن پيٽ کي هت پٽيون،
نه هاري ڪڏهن رت سان ريج ڪن.^(۱۲)

پنهنجي ريتي راند ٿي!
لال جهنڊي جي اڳيان ڏاڍو مچري ٿو هو ڏاند ٿي،
پنهنجي ريتي راند ٿي،
چو ته وڏيرو ڏاند ٿي.^(۱۳)

عبدالڪريم گدائي: گدائيءَ جي ظلم جبر ڏاڍ ڏهڪاءُ خلاف سرجيل شاعري، هڪ منظوم تاريخ آهي. ’سائيه جا سور‘، ’پڪڙا ۽ پنهور‘ سندس طبقاتي ڪشمڪش جا شاهڪار شعري ڪتاب آهن. سندس شاعريءَ ۾ عوام جو درد، سانگيڙن جا سور پورهيت جي حقن تي سامراجي قوتن ۽ وڏيرا شاهي قورو طبقن جو قبضو رنگ نسل ذات پات جي فرقيواريت اوج نيچ لاچار بيوس بڻيل انسانن جا اڪيچار احساس سمايل آهن. هو مزدور ۽ پورهيت طبقي جي زندگيءَ جا عڪس چٽيندي چوي ٿو:
سڄي عمر جيڪو بين لاءِ ڪمائي،

پورهيت جي پيڙا ۽ انقلاب جي ڳالهه ڪري ٿو. غلاميءَ جي ڏهڻ ۾ ڦاٿل پورهيت جو بيان هن طرح ڪري ٿو:

ڇپيون بڻجي جان جون، لوها لڱ ڀرن،
ساراتن تندور ۾ پڇي راس ٿين،
ٽانڊن تي ٽڙڪن سوچون هن سماج جون.^(۱۸)

انور پيرزادو: پورهيت طبقي ۾ حقن جي حاصلات لاءِ جاڳرتا پيدا ڪندڙ طبقاتي فڪر جو اهم شاعر آهي. سامراجي قوتن ۽ سرمائيداري استحصال جي بيان ڪندي پورهيتن جي عالمي ڏينهن کي پنهنجي نظم ۾ هن طرح بيان ڪري ٿو:

هي دي سي آءِ پر دي سي آءِ،
هي تنهنجو آءِ هي منهنجو آءِ،
هي خون شڪاگو شينهن جو،
اڄ چيٽ سان گڏجي آيو آءِ،
اڄ ڪيت ڪٿوريءَ واسيا هن،
هن خون ڪٿوري آندي آءِ،
اڄ مٽي ڊي آءِ،
اڄ مٽي ڊي آءِ.^(۱۹)

تنوير عباسي: تنوير جديد دور جو اهم شاعر آهي. سندس تخليقون انسانيت جي مقصد کان وانجهيل نه آهن. تنوير وٽ خلق خدمت جو جذبو آهي. اهو ئي سبب آهي، جو سندس شعر هر ڏکي دل جي ترجماني ڪن ٿا. سندس شاعريءَ ۾ ڏک، پيڙا جهڙيون ڪيفيتون به آهن، ته جستجو جهڙو درس به آهي، تڏهن هو انسانن تي ٿيندڙ ظلم خلاف لکي ٿو:

اڄ ڪلهه چوواڻن تي ميدانن ۾،
انسانن کي لڳن پيا چهڪ،
اهڙا ڪي ماڻهو آهن،
چئي سگهن،

ابراهيم منشي: منشي طبقاتي فڪر ۽ جدوجهد جو اهم شاعر آهي. سندس شاعريءَ ۾ ڏتڙيل طبقي ۽ ديس جي ماڻهن سان ٿيندڙ زيادتين ۽ نا انصافين، قومي غدارن ۽ موقعي پرستن جو بيان آهي. هي نواب، سردار، سر ۽ خان بهادر جهڙن لقبن کي لعنت ڪوٺي ٿو. سندس نظر ۾ پورهيت عظيم آهي. هو وڪاڻو ماڻهن جا عڪس پنهنجي شاعريءَ ۾ بيان ڪري ٿو:

هاري وٺندو حساب، وقت اچي ويو آهي وڏيرا،
جيڪو ڪيڙي سوئي کائي قاضي ناهين ڪتاب،
سر ۽ خان بهادر سارا لعنت جا القاب،
هر ڪو حاج هٿن جي کائي، ناهي ڪوبه نواب،
هٿ هٿ منشي ڳاڙها جهنڊا، جهڙا گل گلاب،
وقت اچي ويو آهي وڏيرا.

جهڙو ماڻهو تهڙو ناٿو، هر ڪو پنهنجي اگهه اگهائو،
جيڪو ماڻهو ڪو نه وڪاڻو، سوئي ماڻهو موٽي ڏاڻو.^(۱۶)
بردو سنڌي: طبقاتي فڪر جو هي اهڙو شاعر آهي، جنهن جي شاعريءَ ۾ فڪري سگهه ۽ سجاڳيءَ جو سد آهي. سندس شاعري ۾ اٿو، وڏو، اچو جهڙا لفظ پورهيت طبقي ۾ جذبات ۽ اُتساه پيدا ڪن ٿا. مزدور ۽ پورهيت طبقي جو بيان ڪندي چوي ٿو:

مان آهيان جو هلايان ڪارخانو ٿو،
ڏئي رتُ ستُ پريان تنهنجا خزانو ٿو،
تنهنجو اي ديس مان مزدور آهيان،
پُچان جي ڪر بدلایان زمانو ٿو.^(۱۷)

خاڪي جويو: طبقاتي فڪر، مارڪسي فڪر جو جز آهي، جيڪو مارڪس جي ڪُل کي سمجهائڻ جي صلاحيت رکي ٿو. خاڪي جويو طبقاتي فڪر جو پوئلڳ رهيو آهي. سندس شاعري ۾ پورهيت جو ذڪر جاءِ بجاءِ ملي ٿو. قومي وجود جي تعمير پورهيت طبقو ئي ڪندو آهي. ڇاڪاڻ ته اهو طبقو ئي قومي، سياسي، سماجي، اقتصادي ۽ تاريخي سڃاڻپ جو حوالو بڻجندو آهي. خاڪي پنهنجي شاعريءَ ۾

هڪ کيسي ۾ وڌيري جو پونڊو،

۽ ٻئي ۾ گار آهي،

ان کي پهرين کان پندرهن گريد تائين،

نوڪري ملي سگهي ٿي.

ملڪ نديم جا سرجيل سُر انقلاب، ناٿو، مڊل ڪلاس، نئون ڪاموڊ پڻ

طبقاتي اڻ برابريءَ جي درد ڪٿا آهن. جاگيرداري سماج ۾ غلاميءَ جي تصور خلاف

جدوجهد سندس شاعريءَ جا موضوع رهيا آهن.

دنيا جي هر قوم جو نعرو امن ۽ آزادي گهرجي،

اتي لٽي ۽ اجهي سان گڏ عدل ۽ آبادي گهرجي،

امن ۽ آزادي گهرجي،

نيٺ ته ٿيندا سٺ لڪ ڏاتا ڏيهه اسان جي ڏاڏائي جا،

نيٺ ته ڏهندا ڌرتيءَ تان دستور زنجير ۽ گهاٽي جا،

ديس ديس جي ڌرتيءَ جا، هي پورهيت ماڻهو هيرا آهن،

ڳالهه نه ڪبي گيت نه ڄڻبا، راجا ۽ ڪنهن راڻي جا،

فڪر نه جنهن ۾ هاريءَ جو فڪر نه جنهن ۾ پورهيت جو،

ديس جي لکين ماڻهو نه سٽندا سبق اهڙي سياڻي جا. (۲۲)

راشد مورائي: طبقاتي سماج ۾ اهو الميو رهيو آهي، ته امير غريب جو فرق

رهڻي ڪهڻيءَ کان ويندي، پڙهڻ لکڻ تائين غريب هارين ۽ پورهيتن جا ٻار پوڳين ٿا.

راشد مورائي پاڻ استاد هو. ائين محسوس ٿئي ٿو ڄڻ غريب هاريءَ جي ٻار جو الميائي

عڪس اکين ڏٺو واقعو هن وائيءَ ۾ هن طرح بيان ڪري ٿو:

پيت بڪيو ۽ انگ اگهاڙو، ڏينهن جو ڌاتار الاڙي،

هي هاريءَ جو ٻار.

پين سليٽ سوا ڪيئن پڙهندو هيڏو هي هوشيار الاڙي،

ريڙهي رئيس ڪٿي ويو گهر ڏي ان سندن انبار الاڙي،

انسانن تي ڪهل ڪريو،

گگدامن تي ڪهل ڪريو. (۲۰)

استاد بخاري: عوامي مڃتا ماڻيندڙ استاد بخاريءَ جي شاعري پورهيتن،

غريبن، سانگيڙن، ماروٽڙن سان ٿيل ويساه گهاٽين جو بيان آهي. محنت ڪش ۽

پورهيت طبقي کي استاد پنهنجي شاعريءَ جو موضوع بڻايو هو. طبقاتي سماج ۾

انسانيت جي غلاميءَ کان آزادي چاهي ٿو:

اسان به ته آدمي آهيون، غمن سان گڏ خوشي گهرجي،

جيئن لاءِ زندگي، آسودگي، آزادي گهرجي.

آئون ڪيئن سيح سمهان، منهنجا ماروٽڙا پڌري پت سمهن،

تنهنجي ميزن تي طرحين طعام اچن، کائڻ کانگ ڪتا جونا جام بچن،

آئون ڪيئن لوڻ چڪان، منهنجا ماروٽڙا روزا روز رکن. (۲۱)

ملڪ نديم: نديم جي شاعري گهڻي ڀاڱي قومي ۽ طبقاتي فڪر سان ٿمٽار

آهي. هو سماج جي پيڙيل طبقي جو درد رکندڙ شاعر آهي. سندس ذاتي تعلق به

پورهيت طبقي سان هو.

منهنجو ڏاڏو هاري هو،

منهنجو پيءُ مزور،

مان پنهنجو طبقو ڪيئن وساريان.

طبقاتي سماج ۾ عورتن سان ٿيندڙ ناانصافيون، سرمائيداري ۽ جاگيرداري

جو جبر، ڏاڍو وڏيرا شاهي، بڪ، بدحالي، غلاميءَ کان آزادي، اقربا پروڙي،

استحصالي ٽولن، ڦورن، لٽيرن کي ملڪ نديم پنهنجي تجريدي نظمن ۾ موضوع بڻايو

آهي. سنڌ ۾ ميرت جي لتاڙ، سفارشي ڪلچر، غريب کي غريب سمجهي ڌڪڻ

خوشامندي ۽ چاپلوس کي اڳتي اٿڻ جهڙن روين تي ملڪ نديم لکي ٿو:

جنهن به بيروزگار نوجوان جي،

يا ته پٽيوالو ٿي رهندو يا ڪو چوڪيدار الڙي،
علم پراڻي شال هي سنڌي قوم ٿي بیدار الڙي.
هي هاري جو ٻار. (۲۳)

حوالا

۱. پليجو، رسول بخش، 'سنڌي ذات هٽجن'، سنڌي ساهت گهر، حيدرآباد، ۲۰۰۴ع، ص: ۴۲.
۲. جوڻيجو عبدالجبار، 'سنڌي ادب جي مختصر تاريخ'، روشني پبليڪيشن، ڪنڊيارو، ڇاپو ستون، ۲۰۱۳ع، ص: ۴۱.
۳. پيرزادو انور، 'پٽائي'، انور پيرزادو اڪيڊمي، ڪراچي، ۲۰۰۶ع، ص: ۸۱.
۴. پليجو رسول بخش، 'تئين ماڻڪ ميڙيا'، روشني پبليڪيشن، ڪنڊيارو، ۲۰۱۵ع، ص: ۱۶۲.
۵. آڏواڻي ڪلياڻ، 'شاه جو رسالو'، سنڌيڪا اڪيڊمي، ڪراچي، ۲۰۰۹ع، ص: ۳۴۷.
۶. جوڻيجو فيض، 'طبقاتي فڪر جا سنڌي ادب تي اثر'، سنڌ سٽار پبلشرز، ڪراچي، ۲۰۱۵ع، ص: ۱۹۳.
۷. بوهيو الهداد، 'ادب جا فڪري محرڪ'، روشني پبليڪيشن، ڪنڊيارو، ۲۰۱۳ع، ص: ۲۳۲.
۸. بيوس ڪششچند، 'ڪليات بيوس'، محمد شاه بخاري، ۱۹۹۱ع، ص: ۲۱۶.
۹. ميمڻ عبدالغفور ڊاڪٽر، 'سنڌي ادب جو فڪري پسمنظر'، حيدرآباد سنڌي ٻوليءَ جو بااختيار ادارو ڇاپو ٻيو، ۲۰۱۷ع، ص: ۳۶۳.
۱۰. شيخ اياز، 'وچون وسڻ آيون'، حيدرآباد نيو فيلڊس پبليڪيشن، ۱۹۹۵ع، ص: ۵۵.
۱۱. ساڳيو، ص: ۱۸۹.
۱۲. ساڳيو، ص: ۱۶۶.
۱۳. ساڳيو، ص: ۱۹۲.
۱۴. ميمڻ عبدالغفور ڊاڪٽر، 'سنڌي ادب جو فڪري پسمنظر'، حيدرآباد سنڌي ٻوليءَ جو بااختيار ادارو ڇاپو ٻيو، ۲۰۱۷ع، ص: ۳۶۷.
۱۵. ساڳيو، ص: ۳۸۰.
۱۶. ساڳيو، ص: ۳۸۴.
۱۷. سنڌي بردو، 'بوندون بس نڪن'، ڄامشورو، انسٽيٽيوٽ آف سنڌالاجي، ۱۹۸۸ع، ص: ۴۹.

۱۸. ابو جبران، 'انقلاب جي واٽ'، ڪنڊيارو روشني پبليڪيشن، ۱۹۸۸ع، ص: ۱۳۲.
۱۹. پيرزادو انور، 'اي چند پٽائي کي ڇٽجان'، باڪ ٽرسٽ، ۲۰۰۵ع، ص: ۱۸۶.
۲۰. عباسي تنوير، 'تنوير ڇٽي'، ڄامشورو، انسٽيٽيوٽ آف سنڌالاجي، ۱۹۸۹ع، ص: ۲۲۳.
۲۱. بخاري استاد، 'گيت اسان جي جيت اسان جي'، حيدرآباد سنڌي ساهت گهر، ۱۹۹۴ع، ص: ۲۴.
۲۲. ملڪ نديم، 'منهنجي جواني ڪنهن به موسم نه چورائي'، ڪنڊ ڪوٽ ملڪ نديم اڪيڊمي، ۲۰۱۰ع، ص: ۱۲.
۲۳. مورائي راشد، 'گاڙهي باڪ ڦٽي'، ڪنڊيارو، روشني پبليڪيشن، ۲۰۱۷ع، ص: ۱۷۶.